

मुख्यमंत्री जन-विश्वास अभियान 2026,,,, नर्मदा कालेज में पहले दिन 25 विद्यार्थियों की समस्याओं का मौके पर निराकरण

नर्मदापुरम। राज न्यूज नेटवर्क। प्रधानमंत्री कॉलेज ऑफ एक्सीलेंस, शासकीय नर्मदा कॉलेज नर्मदापुरम में विद्यार्थियों की समस्याओं के त्वरित निराकरण हेतु आयोजित समस्या समाधान शिविर का पहला दिन सफलतापूर्वक संपन्न हुआ। शिविर में विद्यार्थियों द्वारा विषय परिवर्तन, परीक्षा परिणाम, प्रवेश, टी.सी. सहित विभिन्न शैक्षणिक एवं प्रशासनिक समस्याओं से संबंधित आवेदन प्रस्तुत किए गए।

महाविद्यालय प्रशासन द्वारा विद्यार्थियों की समस्याओं को गंभीरता से लेते हुए संबंधित शाखाओं के अधिकारियों एवं कर्मचारियों के माध्यम से मौके पर 25 आवेदन का तत्काल निराकरण किया गया। शिविर में प्राचार्य डॉ. रामकुमार चौकसे एवं



डॉ. कमल वाधवा उपस्थित रहे तथा विद्यार्थियों की समस्याओं के निराकरण की प्रक्रिया का निरीक्षण किया। प्राचार्य डॉ चौकसे ने बताया कि अभियान का मुख्य उद्देश्य विद्यार्थियों की समस्याओं का सरल, त्वरित एवं पारदर्शी तरीके से समाधान सुनिश्चित करना है। इस दो दिवसीय शिविर में विद्यार्थी अपनी समस्याओं से संबंधित आवश्यक दस्तावेजों के साथ उपस्थित होकर समाधान प्राप्त कर सकते हैं। डॉ मीना कीर ने बताया कि छात्रवृत्ति न मिलने, छात्रवृत्ति फार्म नहीं भर पाने संबंधित समस्याएं दर्ज की गईं। जिन विद्यार्थियों का प्रवेश डाटा एमपी टास पोर्टल पर सही था उनका तत्काल छात्रवृत्ति फॉर्म भरकर निराकरण किया गया। आवास सहायता की त्रुटियों को सुधार कर फॉर्म लॉक करवाए गए। डॉ मधु इटेवार, डॉ आशीष तोमर डॉ सविता गुप्ता, डॉ धर्मेन्द्र कोरी, डॉ अंजना यादव डॉ राजीव द्विवेदी, डॉ अर्चना पटेल, सुश्री रीनू वर्मा, डॉ प्रतीत गौर , उपस्थित रहे।











